

सीरी का 69 वां स्थापना दिवस मनाया

पिलानी. केन्द्रीय इलेक्ट्रॉनिकी अभियांत्रिकी अनुसंधान संस्थान सीरी का 69 वां स्थापना दिवस वर्चुअल रूप से मंगलवार को मनाया गया।

श्रीकरण नरेन्द्र कृषि विश्वविद्यालय जोबनेर के कुलपति डा. जेएस संधू मुख्यअतिथि थे।

मुख्य अतिथि ने कृषि को देश की अर्थ व्यवस्था का आधार बताते हुए गिरते जल स्तर की रोक थाम के लिए जल के बचाव की आवश्यकता पर बल दिया। सीएसआईआर के महानिदेशक डा शेखर सी मांडे ने कार्यक्रम की अध्यक्षता करते हुए देश के वैज्ञानिक समुदाय द्वारा किए जा रहे वैज्ञानिक नवाचारों से जुड़ी जानकारी दी।

सीएसआईआर सीरी की

अनुसंधान परिषद अध्यक्ष तथा केपीआईटी पुणे के सीईओ रवि पंडित ने वर्तमान समय को इलेक्ट्रॉनिक्स युग करार देते हुए इंटेलिजेंट वर्ल्ड की अवधारणा पर चर्चा की। उन्होंने इलेक्ट्रॉनिक्स में शोध की संभावनाओं के बारे में सम्बोधित करते हुए युवा वैज्ञानिकों से नवीन अनुसंधान करने की अपील की। इससे पहले सीरी निदेशक डा पीसी पंचारिया ने सम्बोधित करते

हुए सीरी संस्थान से जुड़ी शोध गतिविधियों की जानकारी दी। इस मौके सीरी संस्थान के वैज्ञानिकों द्वारा विकसित किसान सखा एप का लोकार्पण भी किया गया। अतिथियों ने संस्थान में दस, बीस, पच्चीस तथा तीस वर्ष से बेहतर सेवा करने वाले कार्मिकों का सम्मान किया गया। संस्थान मुख्य वैज्ञानिक डा पीके खन्ना ने आभार जताया।